

2022 අංක 04 දරන පොදු විධිවිධාන - විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ මෙහෙයුම් කටයුතු

2005 අංක 28 දරන ගෙවීමේ සහ බෙරුම් කිරීමේ පද්ධති පනත

2005 අංක 28 දරන ගෙවීමේ සහ බෙරුම් කිරීමේ පද්ධති පනතේ 44 වැනි වගන්තිය යටතේ ශ්‍රී ලංකා මහ බැංකුවේ මුදල් මණ්ඩලය විසින් නිකුත් කරන ලද පොදු විධිවිධාන.

2022 පෙබරවාරි මස 28 වැනි දින
කොළඹ දී ය.

ටී.එම්.ජේ.වයි.පී. ප්‍රනාන්දු මිය
නියෝජ්‍ය අධිපති
ශ්‍රී ලංකා මහ බැංකුව

2022 අංක 04 දරන පොදු විධිවිධාන - විකුණුම්පල ගෙවීම් යන්ත්‍ර සඳහා වූ

පොදු යාන්ත්‍රණයේ මෙහෙයුම් කටයුතු

2022 අංක 04 දරන විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ මෙහෙයුම් කටයුතු ලෙස හඳුන්වනු ලබන මෙම විධිවිධාන, විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ සාමාජිකයන්ට සහ ලංකා ක්‍රීඩා සමාගමට අදාළ වේ. විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණය යනු කම ගනුදෙනුකරුවෙකු නොවන කාඩ්පත් හිමියෙකුගේ (not-on-us) විකුණුම්පල ගෙවීම් යන්ත්‍ර ගනුදෙනු හුවමාරුවට සහ නිෂ්කාශනයට විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ සාමාජිකයන්ට පහසුකම් සැලසීමට ලංකා ක්‍රීඩා සමාගම මගින් මෙහෙයවනු ලබන විද්‍යුත් පද්ධතියකි. මෙම පොදු විධිවිධාන මගින් 2018 අංක 02 දරන විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ මෙහෙයුම් කටයුතු පිළිබඳ පොදු විධිවිධාන ප්‍රතිස්ථාපනය කරනු ලබන අතර එය 2022 පෙබරවාරි 28 වැනි දින සිට බලපැවැත්වේ.

2. නිර්වචන

පද සම්බන්ධයෙන් අන්‍යාර්ථයක් අවශ්‍ය වුවහොත් මිය මෙම පොදු විධිවිධානයෙහි:

- 2.1 "විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ සාමාජිකයින්" යන්නෙන් විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ ප්‍රාථමික සහ ද්විතීයික සාමාජිකයින් අදහස් වේ.
- 2.2 "නිෂ්කාශන වක්‍රය" යන්නෙන් පියවීම සඳහා ගනුදෙනුවල ශුද්ධ අගය තීරණය කිරීමට, ශ්‍රී ලංකා මහ බැංකුවේ ගෙවීම් සහ පියවීම් දෙපාර්තමේන්තුවේ අධ්‍යක්ෂ විසින් අර්ථ දක්වන ලද කාල සීමාව අදහස් වේ.
- 2.3 "කම ගනුදෙනුකරුවෙකු නොවන කාඩ්පත් හිමියෙකුගේ විකුණුම්පල ගෙවීම් යන්ත්‍ර ගනුදෙනු" යන්නෙන් විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ වෙනත් සාමාජිකයෙකුගේ ගනුදෙනුකරුවකු විසින් විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ සාමාජිකයෙකුගේ විකුණුම්පල ගෙවීම් යන්ත්‍රය මගින් ආරම්භ කළ ගනුදෙනුව අදහස් වේ.
- 2.4 "මෙහෙයුම් ක්‍රියාවලි අත්පොත" යන්නෙන් විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ සාමාජිකයන්ට මග පෙන්වීම සඳහා ලංකා ක්‍රීඩා සමාගම විසින් විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ මෙහෙයුම් කටයුතු පිළිබඳව සැකසූ ක්‍රියාවලි ඇතුළත් ලේඛනය අදහස් වේ.
- 2.5 "ප්‍රාථමික සාමාජික" යන්නෙන් ශ්‍රී ලංකා මහ බැංකුව සහ ලංකා ක්‍රීඩා සමාගම (පුද්ගලික) සමාගම විසින් විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයෙහි සාමාජිකයෙකු වීමට අනුමැතිය දෙන ලද තත්කාලීන දළ පියවීම් පද්ධතියෙහි සහභාගීත්ව ආයතනයක් වන ඕනෑම බලපත්‍රලාභී වාණිජ බැංකුවක් හෝ බලපත්‍රලාභී විශේෂිත බැංකුවක් අදහස් වේ.
- 2.6 "තත්කාලීන දළ පියවීම් පද්ධතිය" යන්නෙන් ශ්‍රී ලංකා මහ බැංකුවට අයත් සහ ශ්‍රී ලංකා මහ බැංකුව විසින් මෙහෙයවනු ලබන පූර්ණ ස්වයංක්‍රීය ගෙවීම් පද්ධතිය අදහස් වේ.
- 2.7 "ද්විතීයික සාමාජික" යන්නෙන් ශ්‍රී ලංකා මහ බැංකුව සහ ලංකා ක්‍රීඩා සමාගම (පුද්ගලික) සමාගම විසින් විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ සාමාජිකයෙකු ලෙස කටයුතු කිරීමට අවසර ලබා දෙනු ලබන ප්‍රාථමික සාමාජිකයෙකු විසින් විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණය මගින් ගනුදෙනු සිදු කිරීමටත් එම ගනුදෙනුවල ශුද්ධ ගේයෙ, එම ප්‍රාථමික සාමාජිකයාගේ තත්කාලීන දළ පියවීම් ගිණුම හරහා පියවීමටත් අනුමැතිය ලබාදෙන ඕනෑම නෛතික ඒකකයක් අදහස් වේ.
- 2.8 "සාමාජිකත්ව ගිවිසුම" යන්නෙන් විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ කටයුතු සම්බන්ධයෙන් එම යාන්ත්‍රණයේ සාමාජිකයෙකු ලංකා ක්‍රීඩා සමාගම (පුද්ගලික) සමාගම සමඟ එළඹෙනු ලබන ගිවිසුමක් අදහස් වේ.

3. ලංකා ක්‍රීඩා සමාගමේ සහ විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ සාමාජිකයෙකුගේ වගකීම්:

- 3.1 විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ සෑම සාමාජිකයෙක්ම සහ ලංකා ක්‍රීඩා සමාගම (පුද්ගලික) සමාගම, විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ සහභාගීත්ව සහ මෙහෙයුම් කටයුතු සම්බන්ධයෙන් සාමාජිකත්ව ගිවිසුමකට එළඹිය යුතුය.
- 3.2 විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ සෑම සාමාජිකයෙක්ම සහ ලංකා ක්‍රීඩා සමාගම (පුද්ගලික) සමාගම, විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ මෙහෙයුම් ක්‍රියාවලි අත්පොතෙහි නියමයන් සහ මාර්ගෝපදේශ අනුගමනය කිරීමට එකඟ විය යුතුය.
- 3.3 විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ මෙහෙයුම් කටයුතු සම්බන්ධයෙන් ලංකා ක්‍රීඩා සමාගම (පුද්ගලික) සමාගම විසින් නියමයන්, ක්‍රියාදාමයන් සහ වෙනත් එබඳු එකඟතාවන් ඇතුළත්ව කලින් කලට පනවනු ලබන විධිවිධානවලට අනුකූලව, විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ සෑම සාමාජිකයෙක්ම සහ ලංකා ක්‍රීඩා සමාගම (පුද්ගලික) සමාගම ඔවුන් අතර ඇති කරගත් අන්‍යෝන්‍ය එකඟතාවන්ට අනුකූලව ක්‍රියා කළ යුතුය.
- 3.4 විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ සෑම සාමාජිකයෙක්ම සහ ලංකා ක්‍රීඩා සමාගම (පුද්ගලික) සමාගම විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ ගනුදෙනුවලට අදාළව යම් ගාස්තු අයකිරීමක් සිදු කරන්නේ නම් එකී අයකිරීම් ශ්‍රී ලංකා මහ බැංකුව විසින් පනවනු ලබන සීමාවන් ඇත්නම් ඊට අනුකූලව සිදු කළ යුතුය.

4. ලංකා ක්‍රීඩා සමාගමෙහි වගකීම්:

- 4.1 ලංකා ක්‍රීඩා සමාගම (පුද්ගලික) සමාගම විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ තනි ක්‍රියාකරු වේ.
- 4.2 ලංකා ක්‍රීඩා සමාගම (පුද්ගලික) සමාගම:
 - 4.2.1 විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ සේවා මෙහෙයුම් කටයුතු සෑම දිනකම දවස පුරාම සිදු කිරීම.
 - 4.2.2 ශ්‍රී ලංකා මහ බැංකුවේ ගෙවීම් සහ පියවීම් දෙපාර්තමේන්තුවේ අධ්‍යක්ෂකගේ අනුමැතිය සහිතව පුද්ගලිකව ආයතන සඳහා විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ ප්‍රාථමික හා ද්විතීයික සාමාජිකත්වය ලබාදීම.
 - 4.2.3 ශ්‍රී ලංකා මහ බැංකුවේ ගෙවීම් සහ පියවීම් දෙපාර්තමේන්තුවේ අධ්‍යක්ෂකගේ අනුමැතිය සහිතව, ලංකා ක්‍රීඩා සමාගම (පුද්ගලික) සමාගම විසින් පද්ධති නීති රීති මාලාවක් නිකුත් කළ යුතු අතර, එය ලංකා ක්‍රීඩා සමාගම (පුද්ගලික) සමාගමේ සහ විකුණුම්පල

ගෙවීම් යන්ත්‍ර සඳහා වූ පොදු යාන්ත්‍රණයේ සාමාජිකයින්ගේ වගකීම්, සාමාජිකත්වය ලබාගැනීම්, ඉවත්වීම්, අවසන් කිරීම් සහ අත්හිටුවීම්, මෙහෙයුම් අවශ්‍යතාවයන්, ආරවුල් විසඳීමේ ක්‍රමවේදයන්, තොරතුරුවල රහස්‍යභාවය පවත්වාගෙන යාම සඳහා වන කොන්දේසි ආදී කරුණු ද ඇතුළත් පැහැදිලි හා විස්තරාත්මක රීති මාලාවක් විය යුතුවේ. පද්ධති රීතින්ට සංශෝධනයක් අවශ්‍ය වූ විට එම සංශෝධනයන් ලංකාක්ලියර් (පුද්ගලික) සමාගම විසින් ශ්‍රී ලංකා මහ බැංකුවේ ගෙවීම් සහ පියවීම් දෙපාර්තමේන්තුවේ අධ්‍යක්ෂකගේ අනුමැතිය සහිතව සිදුකළ යුතුය.

4.2.4 ශ්‍රී ලංකා මහ බැංකුව විසින් නියම කරන ලද කඩඉම් වේලාවන්හිදී හෝ ඊට පෙර, විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ ගනුදෙනුවල පියවීම සඳහා විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ බහුපාර්ශ්වීය ශුද්ධ පියවීම් කාණ්ඩ, මහ බැංකුවට ලැබීමට සැලැස්වීම.

4.2.5 විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ ගනුදෙනුවලට අදාළව යම් ගාස්තු අය කිරීමක් සිදු කරන්නේ නම්, ශ්‍රී ලංකා මහ බැංකුව විසින් පනවන ලද සීමාවන්ට යටත්ව, කලින් කලට ලංකාක්ලියර් (පුද්ගලික) සමාගමට සංශෝධනය කළ හැකි ඒකීය ගාස්තු සහ අයකිරීම් ව්‍යුහයක් සකස් කිරීම.

4.3 විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ මෙහෙයුම් කටයුතු සහ අදාළ කටයුතු සම්බන්ධයෙන් ශ්‍රී ලංකා මහ බැංකුව විසින් පනවන ලද වාර්තා කිරීමේ අවශ්‍යතාවයන්ට අනුගතව ක්‍රියා කළ යුතුය.

5. විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ සාමාජිකයන්ගේ වගකීම්:

5.1 විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයෙහි සියලුම සාමාජිකයින් පහත දැක්වෙන කාර්යයන් සිදු කළ යුතුය.

5.1.1 ලංකාක්ලියර් (පුද්ගලික) සමාගම විසින් සකස් කරන ලද විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ පද්ධති රීතින්ට අනුකූල වීම;

5.1.2 ලංකාක්ලියර් (පුද්ගලික) සමාගම විසින් විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ මෙහෙයුම් කටයුතු සුමටව පවත්වාගෙන යෑමට කලින් කලට නියම කරනු ලබන තාක්ෂණික, පරිපාලනමය සහ අනෙකුත් අවශ්‍යතාවයන්ට අනුකූල වීම;

5.1.3 විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ දත්ත ගබඩාවෙහි මෙහෙයුම් කටයුතුවලට අදාළ දත්තයන්හි උපස්ථ පිටපත් නිතිපතා සැකසීම සහ ප්‍රාථමික වැඩබිම්ක පද්ධති බිඳවැටීමක් හෝ දත්ත විනාශවීමක් හෝ නැතිවීමක් හෝ සිදු වූ අවස්ථාවකදී එම දත්ත නැවත ලබාගෙන යථා තත්ත්වයට පත්විය හැකි ක්‍රමවේදයක් ස්ථාපනය කර පවත්වාගෙන යෑම;

5.1.4 දෛනික ගනුදෙනු වාර්තා සැසඳීම සහ යම් විෂමතාවක් ඇතොත් පියවීම් වාර්තාව ලැබී පැය 24 ක් ඇතුළත ඒ පිළිබඳව ලංකාක්ලියර් (පුද්ගලික) සමාගමට ලිඛිතව දැන්වීම; සහ

5.1.5 විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ මෙහෙයුම් කටයුතු සහ ඊට අදාළ කටයුතු සම්බන්ධයෙන් ශ්‍රී ලංකා මහ බැංකුව විසින් දක්වා ඇති වාර්තාමය අවශ්‍යතා සපුරාලීම.

5.2 ශ්‍රී ලංකා මහ බැංකුව නියම කර ඇති පරිදි කඩඉම් වේලාවන්හිදී විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ බහු පාර්ශ්වීය ශුද්ධ පියවීම් ගොනුව පියවීම සඳහා තත්කාලීන දළ පියවීම් ගිණුමෙහි ප්‍රමාණවත් අරමුදල් පවත්වාගෙන යන බවට විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ සෑම සාමාජිකයෙකු විසින්ම සහතික වීම. විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ ප්‍රාථමික සාමාජිකයෙකු මෙම වගන්තියට අනුගත නොවන අවස්ථාවකදී ලංකාසෙට්ල් පද්ධති රීතින්ට අනුකූලව ශ්‍රී ලංකා මහ බැංකුව විසින් ක්‍රියාමාර්ග ගනු ඇත.

6. ව්‍යාපාර අඛණ්ඩතා සැලසුම:

6.1 විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ සේවාවන් දවස පුරාම පවත්වාගෙන යාම සහතික කිරීම සඳහා ලංකාක්ලියර් (පුද්ගලික) සමාගම සහ එම පොදු යාන්ත්‍රණයේ සාමාජිකයින් විසින්, එම යාන්ත්‍රණයේ මෙහෙයුම් කටයුතු සම්බන්ධයෙන් ඔවුන්ගේ අධ්‍යක්ෂ මණ්ඩලවල අනුමැතිය ලත් මනා ලෙස සැකසූ ව්‍යාපාර අඛණ්ඩතා සැලසුමක් තබාගත යුතුය.

6.2 මෙහෙයුම් කටයුතු බාධාවකින් තොරව පවත්වාගෙන යාම සහතික කිරීම සඳහා ලංකාක්ලියර් (පුද්ගලික) සමාගම සහ විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ සාමාජිකයින් විසින් සියලු පහසුකම් සහිත ප්‍රතිප්‍රාප්ති වැඩබිම් සහ ආපදා කළමනාකරණය සහ ආපදාවන්ට ලක්වූ ව්‍යාපාර යථා තත්ත්වයට පත්කිරීම සඳහා මනාව පුහුණු වූ කණ්ඩායමක් පවත්වාගත යුතුය.

6.3 විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ මෙහෙයුම් කටයුතු, හදිසි අවස්ථාවන්හිදී කිසිදු අධිකාරී විමකින් තොරව පවත්වාගෙන යාම සහතික වීම සඳහා එම පද්ධතියේ ප්‍රධාන කාර්යයන් පිළිබඳව පුහුණුවක් ලද මනා නිපුණත්වයකින් යුතු විකල්ප කාර්ය මණ්ඩලයක් පවත්වාගත යුතුය.

6.4 විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ කටයුතු පවත්වාගෙන යෑමට බාධා වන සේ කිසියම් තාක්ෂණික හෝ මෙහෙයුම් දෝෂයකට මුහුණ පෑමට ලංකාක්ලියර් (පුද්ගලික) සමාගමට සිදුවුවහොත්, ඒ පිළිබඳව දැනුවත් වූ වහාම ඒ බව ශ්‍රී ලංකා මහ බැංකුව වෙත දැනුම් දිය යුතුය. නැවත යථා තත්ත්වයට පත් කිරීමට අපහසු බිඳ වැටීමක් ප්‍රාථමික වැඩබිමෙහි සිදුවුවහොත්, ලංකාක්ලියර් (පුද්ගලික) සමාගම විසින් වහාම ඒ පිළිබඳව ශ්‍රී ලංකා මහ බැංකුව වෙත දැන්විය යුතු අතර විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ මෙහෙයුම් කටයුතු ප්‍රතිප්‍රාප්ති වැඩබිමෙහි සිට ආරම්භ කර බහු පාර්ශ්වීය ශුද්ධ පියවීම් දත්ත ගොනුව, එම වැඩබිමෙහි සිට ශ්‍රී ලංකා මහ බැංකුව වෙත යොමු කළ යුතුය. ප්‍රාථමික හා ප්‍රතිප්‍රාප්ති යන වැඩබිම් දෙකෙහිම දිගුකාලීනව යථා තත්ත්වයට පත් කළ නොහැකි බිඳවැටීමක් සිදු වූ අවස්ථාවක දී ලංකාක්ලියර් (පුද්ගලික) සමාගම විසින් වහාම ඒ පිළිබඳව ශ්‍රී ලංකා මහ බැංකුව වෙත දැන්විය යුතුය. එමෙන්ම අවසාන නිෂ්කාශන චක්‍රයේ සිට පද්ධතියෙහි බිඳ වැටීම සිදු වූ වේලාව වන තෙක් වන කාලපරිච්ඡේදයට අදාළ විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ බහු පාර්ශ්වීය ශුද්ධ පියවීම් ශේෂයන් ලබාගැනීම සඳහා විකල්ප ක්‍රමවේදයක් අනුගමනය කළ යුතු අතර එම ශේෂ වාර්තා ශ්‍රී ලංකා මහ බැංකුව වෙත ලබාදීමට කටයුතු කළ යුතුය.

7. රහස්‍යභාවය:

ලංකාක්ලියර් (පුද්ගලික) සමාගම සහ විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ සාමාජිකයින් සියලු දත්ත, තොරතුරු සහ වාර්තාවල රහස්‍යභාවය පවත්වා ගෙන යා යුතු අතර, සෑම අවස්ථාවකදීම එම ආයතනවල නිලධාරීන්, සේවකයින්, නියෝජිතයින් සහ/හෝ ඕනෑම තනතුරක සේවයෙහි යොදවා ඇති සේවකයෙකු රහස්‍යභාවය ආරක්ෂා කරන බවට සහතික විය යුතුය.

8. පොදු කරුණු:

- 8.1 ඉහත සඳහන් වගන්තියේ කරුණුවලට අමතරව සහ එකී කරුණුවල අගති විරහිතව ශ්‍රී ලංකා මහ බැංකුව විසින් විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ මෙහෙයුම්වලට අදාළ තොරතුරු ලබාදෙන ලෙස කලින් කලට සහ ඕනෑම වේලාවක ලංකාක්ලියර් (පුද්ගලික) සමාගමට සහ විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ සාමාජිකයින්ට නියෝග කළ හැකි අතර, ලංකාක්ලියර් (පුද්ගලික) සමාගම සහ විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ සාමාජිකයින්, එවැනි තොරතුරු ශ්‍රී ලංකා මහ බැංකුව වෙත ලබා දිය යුතුය.
- 8.2 මෙම විධිවිධානය ලංකාක්ලියර් (පුද්ගලික) සමාගම සහ විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ සාමාජිකයින්ට අදාළ වන සහ කලින් කලට අදාළ විය හැකි ඕනෑම වෙනත් ලිඛිත නීති සහ රීති, රෙගුලාසි, නියමයන් හා කොන්දේසිවලට අතිරේක වන අතර අගතියක් වන අයුරින් නොයෙදේ.
- 8.3 ඉහත වගන්තියෙහි සාකච්ඡාතාවයට හානි නොවන පරිදි 2005 අංක 28 දරන ගෙවීමේ සහ බේරුම් කිරීමේ පද්ධති පනත මගින් පනවා ඇති ඕනෑම බැඳීමක් හෝ වගකීමක් හෝ වෙනත් ලිඛිත නීතියක් යටතේ නිකුත් කරන ලද හෝ දෙන ලද ඕනෑම රීතියක්, රෙගුලාසියක්, උපදෙස්, නියමයක්, නියෝගයක් මෙම විධිවිධාන මගින් සීමා කෙරෙන අයුරින් අර්ථ නිරූපනය නොකළ යුතුය.